

പതിനാലാം കേരള നിയമസഭ
പത്തൊൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 464

03.03.2020 ലെ മറുപടിക്ക്

കയർ ഉല്പന്നങ്ങളുടെ ഉല്പാദനവും വിപണനവും വർദ്ധിപ്പിക്കാൻ നടപടി

ചോദ്യം	ഉത്തരം
ശ്രീ.വി. അബ്ദുറഹിമാൻ	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

<p>എ) ഈ സർക്കാർ അധികാരത്തിൽ വന്നതിന് ശേഷം കയർ ഉല്പന്നങ്ങളുടെ ഉല്പാദനവും വിപണനവും വർദ്ധിപ്പിക്കുന്നതിന് എന്തൊക്കെ നടപടികളാണ് സ്വീകരിച്ചു വരുന്നതെന്ന് അറിയിക്കാമോ ;</p>	<p>എ) കയറിന്റെയും കയർ ഉല്പന്നങ്ങളുടെയും ഉൽപ്പാദനം വർദ്ധിപ്പിക്കുന്നതിനായി സർക്കാർ കയർമേഖലയുടെ രണ്ടാം പുനസംഘടന നടപ്പിലാക്കുകയാണ്. ചകിരി ഉൽപ്പാദനത്തിൽ സ്വയംപര്യാപ്ത നേടുന്നതിനായി ഡീ-ഫൈബറിംഗ് മില്ലുകൾ സ്ഥാപിക്കുന്ന പദ്ധതി, കയർ ഉൽപ്പാദനത്തെ ആധുനികവൽക്കരിക്കുന്നതിന് പരിപൂർണ്ണമായ യന്ത്രവൽക്കരണം, ഉല്പന്ന മേഖലയിൽ ആധുനികവൽക്കരണം, കയർ ഉല്പന്നങ്ങളുടെ വൈവിധ്യവൽക്കരണം, കയർ ഭൂവസ്ത്ര പദ്ധതി ഇവയാണ് കയറിന്റെയും കയർ ഉല്പന്നങ്ങളുടെയും ഉൽപ്പാദനം വർദ്ധിപ്പിക്കുന്നതിന് സർക്കാർ സ്വീകരിച്ചിട്ടുള്ള നടപടികൾ.</p> <p>സംസ്ഥാനത്ത് ഇതിനോടകം തന്നെ 100 ഡീ-ഫൈബറിംഗ് മില്ലുകൾ സ്ഥാപിച്ചു കഴിഞ്ഞു. 27 ഡീ-ഫൈബറിംഗ് മില്ലുകളുടെ നിർമ്മാണം വിവിധ ഘട്ടങ്ങളിൽ പുരോഗമിക്കുന്നു. സ്വകാര്യ സംരംഭകരും സർവ്വീസ് സഹകരണ ബാങ്കുകളും 80 പുതിയ ഡീ-ഫൈബറിംഗ് മില്ലുകൾ ആരംഭിക്കുന്നതിനുള്ള ധാരണാപത്രം "കയർ കേരള 2019" മേളയിൽ ഒപ്പുവയ്ക്കുകയും തുടർ പ്രവർത്തനങ്ങൾ നടന്നുവരികയുമാണ്. കയർ സഹകരണസംഘങ്ങളിൽ യന്ത്രവൽക്കരണത്തിന്റെ ഭാഗമായി 6056 എണ്ണം ഇലക്ട്രോണിക് റാട്ടുകൾ നൽകി കഴിഞ്ഞു. കൂടാതെ 10/20 ക്രമത്തിൽ ആട്ടോമാറ്റിക് സ്പിന്നിംഗ് മെഷീനുകൾ സ്ഥാപിച്ച് സഹകരണ സംഘങ്ങളെ ഫാക്ടറി ടൈപ്പ് സംഘങ്ങളാക്കി നവീകരിക്കുന്ന നടപടികളും ആരംഭിച്ചിട്ടുണ്ട്. കായംകുളം, ആലപ്പുഴ, വൈക്കം, കണ്ണൂർ</p>
--	---

പ്രോജക്റ്റുകളിൽ കയർ സഹകരണ സംഘങ്ങളിൽ യന്ത്രവൽക്കരണത്തിന്റെ ഭാഗമായി 240 ഓട്ടോമാറ്റിക് സ്പിന്നിംഗ് മെഷീനുകൾ സ്ഥാപിച്ചു കഴിഞ്ഞു. 31/03/2020 ൽ 620 ഓട്ടോമാറ്റിക് സ്പിന്നിംഗ് മെഷീനുകൾ 7 പ്രോജക്റ്റുകളിലായി സ്ഥാപിക്കുന്ന നടപടി പൂർത്തിയാക്കും. 2020-21 സാമ്പത്തിക വർഷത്തിൽ ഏകദേശം 200 സംഘങ്ങളിലായി 2000 ഓട്ടോമാറ്റിക് സ്പിന്നിംഗ് മെഷീനുകൾ സ്ഥാപിക്കുവാനാണ് ലക്ഷ്യമിട്ടിരിക്കുന്നത്. ആലപ്പുഴ ജില്ല കേന്ദ്രീകരിച്ചാണ് പ്രാധാന്യമായും ഉൽപ്പന്ന നിർമ്മാണ മേഖല പ്രവർത്തിക്കുന്നത്. നാഷണൽ കോപ്പറേറ്റീവ് ഡെവലപ്മെന്റ് കോർപ്പറേഷൻ (എൻ.സി.ഡി.സി.) സഹായത്തോടെ ആലപ്പുഴ പ്രോജക്റ്റിനു കീഴിലുള്ള മാറ്റ്സ് & മാറ്റിംഗ്സ് സംഘങ്ങളിൽ ഓട്ടോമാറ്റിക് ലൂമുകൾ സ്ഥാപിക്കുന്നതിന് ടെണ്ടർ നടപടികൾ കേരള സ്റ്റേറ്റ് കയർ മെഷിനറി മാനുഫാക്ചറിംഗ് കമ്പനി ആരംഭിച്ചിട്ടുണ്ട്.

കയർ ഉൽപ്പാദനത്തിൽ വന്നിട്ടുള്ള വർദ്ധനവിന്റെ വിശദാംശങ്ങൾ

വർഷം	കയർ ഉൽപ്പാദനം (കിൻറലിൽ)
2015-16	78820.40
2016-17	99793.90
2017-18	124961.00
2018-19	157767.52
2019-20 ജനുവരി വരെ	160000

സംസ്ഥാനത്ത് കയറിന്റെയും കയർ ഉൽപ്പന്നങ്ങളുടെയും വിപണി വർദ്ധിപ്പിക്കുന്നതിനും സുസ്ഥിരമായി നിലനിറുത്തുന്നതിനും സർക്കാർ വലിയ പരിഗണന നൽകുന്നു. "കയർ കേരള 2017" മേളയിൽ വച്ച് 120 കോടി രൂപയുടെ കയർ ഭൂവസ്തു പദ്ധതി ഗ്രാമ പഞ്ചായത്തുകളും എം.ജി.എൻ.ആർ.ഇ.ജി.എസ്. മിഷനുമായി ചേർന്ന് ഒപ്പുവച്ചതാണ് ഏറ്റവും ശ്രദ്ധേയമായ നടപടി. ഇതുവഴി കയർ മേഖലയിലും കയർ ഉൽപ്പന്ന മേഖലയിലും സംഭരണത്തിലും വിതരണത്തിലും ഗണ്യമായ പുരോഗതിയും കൂടുതൽ തൊഴിൽ ദിനങ്ങളും സൃഷ്ടിക്കുവാൻ കഴിഞ്ഞിട്ടുണ്ട്. 2017-18, 2018-19 സാമ്പത്തിക വർഷത്തിൽ 5608011 സ്കൂയർ മീറ്റർ കയർ ഭൂവസ്തു കയർഫെഡ്, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ്

(ഇന്ത്യ) ലിമിറ്റഡ് എന്നിവർ വഴി തദ്ദേശ സ്വയംഭരണ സ്ഥാപനങ്ങൾക്ക് നൽകിയിട്ടുണ്ട്. ഇതുവഴി കയർപിരി മേഖലയിലും, കയർ ഉല്പന്ന മേഖലയിലും പുതിയ തൊഴിലവസരങ്ങൾ സൃഷ്ടിക്കുന്നതിന് സാധിച്ചിട്ടുണ്ട്. "കയർ കേരള 2019" മേളയിൽ 103 കോടി രൂപയുടെ കയർഭൂവസ്ത്ര ധാരണാപത്രം തദ്ദേശസ്വയംഭരണ സ്ഥാപനങ്ങളുമായി ഒപ്പുവച്ചിട്ടുണ്ട്. ആയതിന്റെ ഫലമായി കയർ മേഖലയിൽ തൊഴിലും കൂലിയും ഉറപ്പാക്കുന്നതിന് സാധിച്ചു.

കയർ അപ്പക്സ് സഹകരണ സംഘമായ കയർഫെഡും പൊതുമേഖലാ സ്ഥാപനങ്ങളായ കേരള സ്റ്റേറ്റ് കയർ കോർപ്പറേഷനും ഫോം മാറ്റിംഗ്സ് (ഇന്ത്യ) ലിമിറ്റഡും അവരവരുടെ ഉൽപ്പന്നങ്ങൾ സംബന്ധിച്ച് പരസ്യ പ്രചാരണങ്ങൾ നടത്തുന്നുണ്ട്. സംസ്ഥാനത്തെ എല്ലാ പ്രാദേശിക ഉത്സവകാലങ്ങളിലും കയർ ഉൽപ്പന്നങ്ങളുടെ വിപണന മേള കയർ പൊതുമേഖലാ സ്ഥാപനങ്ങൾ സംഘടിപ്പിച്ചു വരുന്നു. 2017 ൽ സംസ്ഥാനത്ത് കയർ വികസന വകുപ്പ് നടപ്പിലാക്കിയ കയർ കാർണിവൽ വഴി ക്രയവില സ്ഥിരതാ പദ്ധതിയിലൂടെ സർക്കാർ സംഭരിച്ച 10 കോടിയുടെ കയർ ഉല്പന്നങ്ങൾ വിറ്റഴിക്കുന്നതിന് സാധിച്ചിട്ടുണ്ട്.

2019 ൽ കൽക്കട്ടയിൽ വച്ചു നടന്ന നാചറൽ ഫൈബറുകളുടെ സെമിനാറിൽ പങ്കെടുത്ത ഫ്രാൻസിൽ നിന്നെത്തിയ സംഘം കയർ ജിയോടെക്സ്റ്റൈൽസ് ഇറക്കുമതി ചെയ്യുന്നതിന് കയർഫെഡുമായി ധാരണയിൽ എത്തുകയും 25.86 ലക്ഷം രൂപ വിലമതിക്കുന്ന കയർ ഭൂവസ്ത്രം കയർഫെഡിൽ നിന്ന് വാങ്ങുകയും ചെയ്തിട്ടുണ്ട്. തുടർന്നും ഓർഡർ ലഭിക്കുമെന്ന് പ്രതീക്ഷിക്കുന്നു. കയർഫെഡ്, കേരള സ്റ്റേറ്റ് കയർ കോർപ്പറേഷൻ എന്നിവയുടെ വിറ്റുവരവ് സംബന്ധിച്ച വിശദാംശങ്ങൾ ചുവടെ ചേർക്കുന്നു.

വർഷം	വിറ്റുവരവ്	
	കയർ കോർപ്പറേഷൻ (തുക കോടിയിൽ)	കയർഫെഡ് (തുക കോടിയിൽ)
2015-16	103	56.53
2016-17	105	68.58

2017-18	113	110.86
2018-19	178	125.72

2015-16 ൽ കേരള സ്റ്റേറ്റ് കയർ കോർപ്പറേഷന്റെ വിറ്റുവരവ് 103 കോടി രൂപയായിരുന്നത് 2018-19 ൽ 178 കോടി രൂപയായി വർദ്ധിച്ചിട്ടുണ്ട്. വിറ്റുവരവിൽ 72.8% വർദ്ധനവ് കേരള സ്റ്റേറ്റ് കയർ കോർപ്പറേഷൻ ഈ കാലയളവിൽ കൈവരിച്ചിട്ടുണ്ട്. 2015-16 ൽ കയർഫെഡിന്റെ വിറ്റുവരവ് 56.53 കോടി രൂപ ആയിരുന്നത് 2018-19 ൽ 125.72 കോടി രൂപയായി വർദ്ധിച്ചിട്ടുണ്ട്. വിറ്റുവരവിൽ 122.39% വർദ്ധനവ് ഈ കാലയളവിൽ ഉണ്ടായി. കയർ ഉല്പന്നങ്ങളുടെ വില്പന വർദ്ധിപ്പിക്കുന്നതിന് സർക്കാർ സ്വീകരിച്ചിട്ടുള്ള നടപടികളുടെ ഗുണഫലമാണ് ഈ കണക്കുകൾ വെളിവാക്കുന്നത്.

ബി) കയർ ഉല്പന്നങ്ങളുടെ പ്രചാരണം വർദ്ധിപ്പിക്കുന്നതിനായി ഭാവിയിൽ എന്തൊക്കെ പദ്ധതികളാണ് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കാമോ ?

ബി) കയർ ജിയോ ടെക്സ്റ്റൈൽസ് പദ്ധതി, കയർ കാർണിവൽ, ബയൻറർലസ് കയർ കോമ്പോസിറ്റ് ബോർഡുകളുടെ നിർമ്മാണം എന്നിവയാണ് വിപണി വർദ്ധിപ്പിക്കുന്നതിനായി സർക്കാർ സ്വീകരിച്ചിട്ടുള്ള നടപടികൾ.

സംസ്ഥാനത്ത് കയറിന്റെയും കയർ ഉല്പന്നങ്ങളുടേയും വിപണി വർദ്ധിപ്പിക്കുന്നതിനും സുസ്ഥിരമായി നിലനിറുത്തുന്നതിനും സർക്കാർ വലിയ പരിഗണന നൽകുന്നു. "കയർ കേരള 2017" മേളയിൽ വച്ച് 120 കോടി രൂപയുടെ കയർ ഭൂവസ്ത്ര പദ്ധതി ഗ്രാമ പഞ്ചായത്തുകളും എം.ജി.എൻ.ആർ.ഇ.ജി.എസ് മിഷനുമായി ചേർന്ന് ഒപ്പുവച്ചതാണ് ഏറ്റവും ശ്രദ്ധേയമായ നടപടി. ഇതുവഴി കയർ മേഖലയിലും കയർ ഉല്പന്ന മേഖലയിലും സംഭരണത്തിലും വിതരണത്തിലും ഗണ്യമായ പുരോഗതിയും കൂടുതൽ തൊഴിൽ ദിനങ്ങളും സൃഷ്ടിക്കുവാൻ കഴിഞ്ഞിട്ടുണ്ട്. 2017-18, 2018-19 സാമ്പത്തിക വർഷത്തിൽ 5608011 സ്കൂ.മീ കയർ ഭൂവസ്ത്രം കയർഫെഡ്, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ് (ഇന്ത്യ) ലിമിറ്റഡ് എന്നിവർ വഴി തദ്ദേശസ്വയംഭരണ സ്ഥാപനങ്ങൾക്ക് വിതരണം നടത്തിയിട്ടുണ്ട്.

കയർ ഉല്പന്ന വിപണനത്തിനായി കയർ കാർണിവൽ 2017 നടപ്പിലാക്കുകയുണ്ടായി. ഈ പദ്ധതിയിലൂടെ 127 ബ്രാൻറ് ഔട്ട് ലെറ്റുകളിലൂടെ സംസ്ഥാനത്തൊക്കെ 9

തെരഞ്ഞെടുക്കപ്പെട്ട ഉൽപ്പന്നങ്ങൾ 50% സബ്സിഡി നൽകി വിറ്റഴിച്ചു. 15 കോടി രൂപയുടെ കയർ ഉല്പന്നങ്ങൾ ഇതുവഴി വിതരണം ചെയ്തു.

കയറിന്റെയും പ്രകൃതിദത്തനാശകളുടേയും അന്തർദേശീയ പ്രദർശന മേളയായ കയർ കേരളയോടനുബന്ധിച്ച് വിപുലമായ പ്രചാരണ പ്രവർത്തനങ്ങളാണ് എല്ലാ വർഷവും നടത്തി വരുന്നത്. എന്നാൽ 2018 ൽ പ്രളയം ബാധിച്ചതിനെ തുടർന്ന് മേള നടത്തുവാൻ കഴിഞ്ഞിട്ടില്ല. 2019 കയർ കേരള വഴി 399 കോടി രൂപയുടെ ഓർഡറുകൾ കയർഫെഡിനും കയർ പൊതുമേഖലാ സ്ഥാപനങ്ങൾക്കും ലഭിക്കുന്നതിനുള്ള ധാരണയായിട്ടുണ്ട്. 103 കോടി രൂപയുടെ കയർ ഭൂവസ്ത്ര ധാരണാ പത്രം തദ്ദേശസ്വയംഭരണ സ്ഥാപനങ്ങളുമായി ഒപ്പു വെച്ചിട്ടുണ്ട്. കയർഫെഡും, കേരള സ്റ്റേറ്റ് കയർ കോർപ്പറേഷനും, ഫോം മാറ്റിംഗ്സ് (ഇന്ത്യ) ലിമിറ്റഡും അവരവരുടെ ഉല്പന്നങ്ങൾ സംബന്ധിച്ച് പരസ്യപ്രചരണങ്ങൾ നടത്തുന്നുണ്ട്. സംസ്ഥാനത്തെ എല്ലാ പ്രാദേശിക ഉത്സവകാലങ്ങളിലും കയർ ഉല്പന്നങ്ങളുടെ വിപണന മേള കയർ പൊതുമേഖലാ സ്ഥാപനങ്ങൾ സംഘടിപ്പിച്ചു വരുന്നു. കൽക്കട്ടയിൽ വച്ച് 2019 ൽ നടന്ന നാചറൽ ഫൈബറുകളുടെ സെമിനാറിൽ പങ്കെടുത്ത ഫ്രാൻസിൽ നിന്നെത്തിയ സംഘം കയർ ജിയോ ടെക്സ്റ്റൈൽസ് ഇറക്കുമതി ചെയ്യുന്നതിന് കയർഫെഡുമായി ധാരണയിൽ എത്തുകയും 25.86 ലക്ഷം രൂപ വിലമതിക്കുന്ന കയർഭൂവസ്ത്രം കയർഫെഡിൽ നിന്നും വാങ്ങുകയും ചെയ്തിട്ടുണ്ട്.

സെക്ഷൻ ഓഫീസർ